

سنی مسلمانوں کے دین و دنیا کا بھلا

لازوال دولت اور بہت آسان یعنی ”درود رضویہ“

بعد نماز جمعہ مجمع کے ساتھ مدینہ طیبہ کی طرف منہ کر کے دست بستہ کھڑے ہو کر سو بار پڑھیں۔ جہاں جمعہ نہ ہوتا ہو، جمعہ کے دن نماز صبح خواہ ظہر یا عصر کے بعد پڑھیں۔ جو کہیں اکیلا ہوتا پڑھے۔ یونہی عورتیں گھروں میں پڑھیں۔

اس کے چالیس فائدے ہیں جو صحیح اور معتبر حدیثوں سے ثابت ہیں۔ یہاں مشتے نمونہ چند ذکر کئے جاتے ہیں۔ جو شخص رسول اللہ صلی اللہ تعالیٰ علیہ و آلہ و اصحابہ وسلم سے محبت رکھے گا جو ان کی عظمت تمام جہان سے زیادہ دل میں رکھے گا جو ان کی شان گھٹانے والوں سے ان کے ذکر پاک مٹانے والوں سے دور رہے گا، دل سے بیزار ہوگا۔ ایسا جو کوئی مسلمان اسے پڑھے گا اس کے لئے بے شمار فائدے ہیں جن میں سے بعض درج کئے جاتے ہیں۔

◉ اس کے پڑھنے والے پر اللہ تعالیٰ تین ہزار رحمتیں اتارے گا ◉ اس پر دو ہزار بار اپنا سلام بھیجے گا ◉ پانچ ہزار نیکیاں اس کے نامہ اعمال میں لکھے گا ◉ اس کے پانچ ہزار گناہ معاف فرمائے گا۔ اس کے پانچ ہزار درجے بلند فرمائے گا ◉ اس کے ماتھے پر لکھ دے گا یہ منافق نہیں ◉ اس کے ماتھے پر تحریر فرمائے گا کہ یہ دوزخ سے آزاد ہے ◉ اللہ اسے قیامت کے دن شہیدوں کے ساتھ رکھے گا ◉ اس کے مال میں ترقی دے گا ◉ اس کی اولاد اور اولاد کی اولاد میں برکت رکھے گا ◉ دشمنوں پر غلبہ دے گا ◉ دلوں میں اس کی محبت رکھے گا ◉ کسی دن خواب میں برکت زیارت اقدس سے مشرف ہوگا ◉ ایمان پر خاتمہ ہوگا ◉ قیامت میں رسول اللہ صلی اللہ علیہ وآلہ واصحابہ وسلم کی شفاعت اس کے لئے واجب ہوگی ◉ اللہ عزوجل اس سے راضی ہوگا کبھی ناراض نہ ہوگا، اور بڑی خوبی کی بات یہ ہے کہ اعلیٰ حضرت رضی اللہ تعالیٰ عنہ نے اس درود شریف کی تمام سنیوں کے لئے اجازت فرمائی ہے بشرطیکہ بد مذہبوں سے بچیں۔ درود شریف اگلے صفحہ پر ملاحظہ فرمائیں